



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, FEBRUARY 2, 2021 / MAGHA 13, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ક્રિમિનલ પ્રોસીજર કોડની કલમ-૧૪૪ અન્વયે.

નંબર ઈ.સી.એમ.એ.જી./ચૂંટણી/વશી/૭૫૦ થી ૭૮૦/૨૦૨૧.- રાજ્ય ચૂંટણી આયોગ દ્વારા જિલ્લા/તાલુકા પંચાયત તથા નગરપાલિકાની સામાન્ય ચૂંટણી-૨૦૨૧ નો કાર્યક્રમ પરિપત્ર ક્રમાંક: ઈએલસી-સી.ઓ. સી.-૩(૭)-૦૧૨૦૨૧-ક તા. ૨૩-૦૧-૨૦૨૧ થી જાહેર કરેલ છે તે મુજબ વડોદરા જિલ્લામાં મતદાન ની તારીખ ૨૮-૦૨-૨૦૨૧ તેમજ મત ગણતરીની તા. ૦૨-૦૩-૨૦૨૧ નક્કી કરવામાં આવેલ છે. ઉમેદવારો પોતાની ઉમેદવારી ચૂંટણી અધિકારી/મદદનીશ ચૂંટણી અધિકારી સમક્ષ રેલી/સરઘસ કાઢીને મોટી સંખ્યામાં વાહનો તથા ટેકેદારો સાથે રજુ કરવા જાય છે.

ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણી તંત્ર પ્રયત્નશીલ છે. ચૂંટણી દરમિયાન ઉમેદવારી પત્રો રજુ કરતી વખતે મોટી સંખ્યામાં ટેકેદારો તથા વાહનો આવવા સંભવ છે. આને લીધે ઉમેદવારી પત્રો સ્વીકારવાની પ્રક્રિયામાં ચૂંટણી અધિકારી કે મદદનીશ ચૂંટણી અધિકારીને અડચણ ન થાય તથા ઉમેદવારી પત્રો શાંતિ અને સરળતાથી સ્વીકારી શકે તે માટે તથા મોટી સંખ્યામાં વાહનો ભેગા થવાથી ટ્રાફિકની સમસ્યાઓ ઉભી થવા સંભવ છે. તેમજ જાહેર સુલેહશાંતિ જોખમાય તેમ હોઈ જેથી આ માટે જાહેર હિતમાં જરૂરી નિયંત્રણો મુકવા જરૂરી જણાય છે.

વાસ્તે, જિલ્લા /તાલુકા પંચાયત તથા નગરપાલિકાની સામાન્ય ચૂંટણી- ૨૦૨૧ની પ્રક્રિયા દરમિયાન હુ, ડી. આર. પટેલ, (જી. એ. એસ.),
Supple C. G. I-Extra-49/1

અધિક જિલ્લા મેજિસ્ટ્રેટ, વડોદરા ક્રિમિનલ પ્રોસીજર કોડ- ૧૮૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે, વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં,

- (૧) ઉમેદવારી નોંધાવવા માટે ઉમેદવાર/દરખાસ્ત કરનાર/ ચૂંટણી એજન્ટ સાથે વધુમાં વધુ બે વ્યક્તિએ જ આવવાનું રહેશે.
- (૨) ઉમેદવારી નોંધાવવા માટે વધુમાં વધુ બે વાહન લાવવાની છૂટ રહેશે.
- (૩) કોવિડ-૧૯ પોઝીટીવ વ્યક્તિ ઉમેદવારી પત્ર રજુ કરવા માંગતા હોય, તેઓએ ઉમેદવારી પત્ર ભરવાના દિવસના એક દિવસ અગાઉ સંબંધિત વિસ્તારના ચૂંટણી અધિકારી અને આરોગ્ય નોડલ અધિકારી એટલે કે, જિલ્લા પંચાયતના કિસ્સામાં જિલ્લા સર્વેલન્સ અધિકારીશ્રી અને નગરપાલિકા અને તાલુકા પંચાયતના કિસ્સામાં તાલુકા આરોગ્ય અધિકારીશ્રીને તે અંગેની લેખિતમાં જાણ કરવાની રહેશે. આવી કોવિડ-૧૯ પોઝીટીવ ધરાવતી વ્યક્તિએ ઉમેદવારી પત્ર ભરવાના દિવસે આ સાથે સામેલ પરિશિષ્ટ-૧ મુજબનું તબીબી પ્રમાણપત્ર રજૂ કરવાનું રહેશે.
- (૪) તબીબી પ્રમાણપત્ર મુજબ જેઓ સ્વસ્થ છે, તેમણે તબીબી પ્રમાણપત્ર સાથે સ્વખર્ચે મેડીકલ સુપરવિઝન હેઠળ સોશિયલ ડિસ્ટન્સ જળવાઈ રહે તે મુજબ નિયમોનુસારની બેઠક વ્યવસ્થા મુજબના વાહન અથવા એમ્બ્યુલન્સમાં પી. પી. ઈ. કીટ પહેરીને ચૂંટણી અધિકારી સમક્ષ પહોંચવાનું રહેશે. પી. પી. ઈ. કીટ તબીબી અધિકારી દ્વારા અપાયેલ સૂચના મુજબ જ પહેરીને જવાનું રહેશે. પી. પી. ઈ. કીટ પહેરવાની તાલીમ તબીબી પ્રમાણપત્ર આપનાર અધિકારી પાસેથી મેળવી લેવાની રહેશે.

(પ) ઉમેદવારી પાછી ખેંચવાના સમયે કોઈ એક સમયે એક જ વ્યક્તિને ચૂંટણી અધિકારીના રૂમમાં પ્રવેશ માટે મંજૂરી રહેશે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો વખતની ગાઈડ લાઈનનો ચુસ્તપણે અમલ કરવાનો રહેશે.

અમલવારીનો સમય

આ હુકમ તારીખ ૮મી ફેબ્રુઆરી, ૨૦૨૧ થી તારીખ ૧૬મી ફેબ્રુઆરી, ૨૦૨૧ સુધી અમલમાં રહેશે.

અમલવારીનો વિસ્તાર

વડોદરા જિલ્લાની જિલ્લા/તાલુકા પંચાયત તથા નગરપાલિકાની ચૂંટણી હેઠળના વિસ્તારમાં

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈ. પી. સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

પરિશિષ્ટ-૧

તબીબી પ્રમાણપત્ર

શ્રી/શ્રીમતી, _____,
ઉંમર _____ વર્ષ, રહેવાસી _____
તાલુકા _____, જિલ્લો _____ જેઓ તા. _____ના
રોજ કોવિડ-૧૯ પોઝીટીવ આવેલ છે.

તેઓને આજ તા. _____ ના રોજ તપાસતા તાપમાન _____ ફેરનહીટ,
SPO2 _____%, Blood Pressure _____ mm/hg આવેલ છે.

તેઓને કોવિડ-૧૯ ના લક્ષણો જણાય છે/ જણાતા નથી અને તેઓ સ્વસ્થ છે./ નથી.

સ્થળ:-

તબીબી અધિકારી

તારીખ:-

સહી અને સિક્કો

નોંધ: આ તબીબી પ્રમાણપત્ર એમ. બી. બી. એસ. કે તેથી વધુ લાયકાત ધરાવતા સરકારી કે સરકાર માન્ય તબીબી અધિકારી પાસેથી મેળવવાનું રહેશે.

આજ તા. ૧લી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરી આપ્યો.

ડી. આર. પટેલ,
અધિક જિલ્લા મેજિસ્ટ્રેટ,
વડોદરા.
